



जन सम्पर्क प्रकोष्ठ

राजस्थान पशु चिकित्सा और पशु विज्ञान विश्वविद्यालय, बीकानेर

Phone: 0151-2543419 (O) 2549348 (Fax) E-mail: prcrajuvas@gmail.com



प्रो. राजेश कुमार धूड़िया

समन्वयक

9079635136

डॉ. देवीसिंह राजपूत

सह-समन्वयक

9461014303

क्रमांक 286

21 सितम्बर, 2019

प्रेस-विज्ञप्ति

वेटरनरी विश्वविद्यालय के प्लैसमेंट सैल द्वारा मूल्यों की शिक्षा पर विशेष व्याख्यान आयोजित

बीकानेर, 21 सितम्बर। वेटरनरी विश्वविद्यालय में इन्टर्नशिप छात्र-छात्राओं और फैकल्टी सदस्यों के लिए शनिवार को ब्रह्मा कुमारी इन्टरनेशनल विश्वविद्यालय द्वारा मूल्यों की शिक्षा और तनाव से मुक्ति विषय पर दो व्याख्यान आयोजित किए गए। प्लैसमेंट सैल द्वारा लैंग्वेज लैब में "म्हारो राजस्थान-समृद्ध राजस्थान" यात्रा के तहत आयोजित व्याख्यान में कहा गया कि निश्चल भाव से संपूर्ण जीव-जगत के प्रति सद्व्यवहार और विश्वास के साथ जीवन में आगे बढ़ना ही मूल्यों की शिक्षा है। बी.के. सुमन कुमार ने कहा आध्यात्म को अपनाना जीवन मूल्य का सार है। जीवन मूल्य घर से शुरू होते हैं अतः बड़े-बुर्जुगों के प्रति सम्मान का भाव होना चाहिए। बी.के. ललित कुमार ने वर्तमान में बदलते जीवन मूल्यों पर चिंता जताते हुए कहा कि नकारात्मक और फिजूल के विचारों में अपनी ऊर्जा नष्ट न करें। राजयोग से आध्यात्मिक शक्ति मिलती है जिससे व्यक्ति में सहनशक्ति, सहयोग और विपरीत परिस्थिति में निर्णय क्षमता विकसित होती है। उन्होंने बताया कि संस्था विश्व के 140 देशों में स्थापित इकाईयों के माध्यम से आध्यात्मिक चेतना का कार्य कर रही है। विश्वविद्यालय के अधिष्ठाता छात्र कल्याण प्रो. एस. सी. गोस्वामी ने विद्यार्थियों को एकाग्रचित होकर अपने लक्ष्य को प्राप्त करने का आह्वान किया। विश्वविद्यालय के कुलसचिव अजीत सिंह ने अतिथियों को स्मृति चिन्ह प्रदान किए। प्लैसमेंट सैल के प्रभारी प्रो. सुनील मेहरचंदानी ने व्याख्यानकर्ताओं का परिचय देते हुए अंत में आभार जताया। ब्रह्मा कुमारी कमल बहिन भी समारोह में मौजूद थी।

वेटरनरी विश्वविद्यालय स्नातक प्रथम वर्ष में प्रवेश के लिए तीसरे चरण की काउंसलिंग में 169 सीटों पर प्रवेश जारी

बीकानेर, 21 सितम्बर। वेटरनरी विश्वविद्यालय में बी.वी.एस.सी. एण्ड ए.एच. पाठ्यक्रम (सत्र 2019-20) के प्रथम वर्ष में स्टेट कोटे की सीटों पर प्रवेश के लिए आर.पी.वी.टी.-2019 के आधार पर शनिवार को तृतीय चरण की ऑनलाइन काउंसलिंग में शनिवार को 169 रिक्त सीटों पर प्रवेश दिये जाने हेतु प्रक्रिया शाम तक जारी है। केन्द्रीय स्नातक भर्ती बोर्ड के अध्यक्ष प्रो. ए.पी. सिंह ने बताया कि स्टेट कोटे की 312 सीटों में से पूर्व में हुई दो चरण की काउंसलिंग में 143 सीटों पर प्रवेश दिया गया था।

सह-समन्वयक
जनसम्पर्क प्रकोष्ठ

Page 1 of 1